



తెలంగాణ అవతరణ

ఆత్మ గౌరవ అక్షర సాక్షం
తెలుగు ఐన పత్రక

సంపుటి : 4 సంచిక : 95

పెద్దపల్లి

ఎడిటర్ : పి. రామకృష్ణ

శనివారం, మార్చి, 28, 2026

పేజీలు : 8 వెల : రూ. 5/-

భద్రాద్రిలో ఆంగరంగ వైభవంగా సీతారాముల కల్యాణోత్సవం

భద్రాచలం, మార్చి 27: శ్రీరామనవమి సందర్భంగా భద్రాచలంలో శ్రీసీతారాముల కల్యాణోత్సవం ఆంగరంగ వైభవంగా జరిగింది. మిథిలా స్టేడియంలోని మండపంలో వేద మంత్రోచ్ఛరణల నడుమ సీతారాముల కల్యాణ మహోత్సవాన్ని నిర్వహించారు. ముందుగా శ్రీసీతారాములను పల్లకిలో ఊరేగింపుగా మండపానికి తీసుకొచ్చారు. శుక్రవారం ఉదయం 10:30 గంటలకు స్వామివారి కల్యాణ ఘట్టం మొదలైంది. అభిజిత్ లగ్నంలో సీతారామయ్యల శిరస్సుపై ఆలయ అర్చకులు జీలకర్ర, బెల్లం పెట్టారు. ఆపై సీతమ్మ వెదలో రామయ్య మాంగళ్యధారణ చేశారు. అనంతరం తలంబ్రాల వేడుక నిర్వహించారు. ఆలయ అర్చకులు ఇతర కార్యక్రమాలను సంప్రదాయబద్ధంగా నిర్వహించారు. శ్రీసీతారామయ్యల కల్యాణ మహోత్సవంలో తెలంగాణ ముఖ్యమంత్రి రేవంత్ రెడ్డి(జవీ =వజ్రుత్వ =వసం) దంపతులు పాల్గొన్నారు. ఈ సందర్భంగా శ్రీసీతారాములకు రాష్ట్ర ప్రభుత్వం తరఫున పట్టుపస్త్రాలు, ముత్యాల తలంబ్రాలను సీఎం రేవంత్ సమర్పించారు. స్వామివారి కల్యాణ మహోత్సవంలో మంత్రులు పాల్గొన్నారు. భద్రాద్రిలో జరుగుతున్న సీతారామయ్య కల్యాణాన్ని వీక్షించేందుకు తెలుగు రాష్ట్రాల




నుంచే కాకుండా వివిధ రాష్ట్రాల నుంచి శ్రీరాముని భక్తులు భారీగా తరలివచ్చారు. శ్రీరామ నామస్మరణతో మిథిలా స్టేడియం ప్రాంగణం మార్యోగింది. సీతారాముల కల్యాణం సందర్భంగా మిథిలా స్టేడియంలో పాటు రామయ్య దేవాలయాన్ని సర్వాంగ సుందరంగా ముస్తాబు చేశారు. భక్తులు భారీగా తరలిరావడంతో.. వారికి ఎటువంటి ఇబ్బంది కలగకుండా దేవస్థానం అధికారులు, సిబ్బంది అన్ని ఏర్పాట్లు చేశారు.

ఇంధన సమస్యల పర్యవేక్షణకు

కేంద్ర మంత్రులతో కమిటీ

న్యూఢిల్లీ: పశ్చిమాసియాలో యుద్ధంతో దేశంలో గ్యాస్, క్రూడ్ ఆయిల్ సరఫరాలో సమస్యలు తలెత్తుతున్న నేపథ్యంలో కేంద్ర కీలక నిర్ణయం తీసుకుంది. సమస్యలను ఎప్పటికప్పుడు పర్యవేక్షించేందుకు కేంద్ర మంత్రులతో ఒక కమిటీని ఏర్పాటు చేసింది. రక్షణ శాఖ మంత్రి రాజీనాథ్ ఈ కమిటీకి నేతృత్వం వహిస్తారు. కేంద్ర హోం మంత్రి అమిత్ షా, ఆర్థిక మంత్రి నిర్మలా సీతారామన్, పెట్రోలియం మంత్రి హర్దీప్ సింగ్ పురి ఇందులో సభ్యులుగా ఉంటారు. మరోవైపు సామాన్య మధ్యతరగతి ప్రజలపై ఎలాంటి భారం పడకుండా పెట్రోల్, డీజిల్పై ఎక్సైజ్ సుంకాలను కేంద్రం తగ్గించింది. పెట్రోల్పై సుంకాన్ని తీలరుకు రూ.13 నుంచి రూ.3కు తగ్గించింది. తీలరుకు రూ.10గా ఉన్న డీజిల్ ఎక్సైజ్ సుంకాన్ని పూర్తిగా రద్దు చేసింది. హోర్సుజ్ జలసంధి మూసివేత భయాలు, మధ్యప్రాచ్య దేశాల మధ్య కొనసాగుతున్న యుద్ధంతో అంతర్జాతీయంగా చమురు సరఫరాకు అవాంతరాలు తలెత్తుతున్నాయి. పెరిగిన దిగుమతి వ్యయాన్ని తట్టుకుని చమురు సన్నల రికవరీకి తాజాగా కేంద్రం తీసుకున్న చర్య ఉపయోగపడుతుంది. మరోవైపు, దేశవ్యాప్తంగా రిటైల్ ఔట్లెట్స్



యథాప్రకారం పనిచేస్తున్నాయని, అన్ని పంపుల్లోనూ తగినన్ని పెట్రోల్, డీజిల్ స్టాక్లు ఉన్నాయని పెట్రోలియం, నేచురల్ గ్యాస్ మంత్రిత్వ శాఖ ఒక అధికారిక ప్రకటనలో పేర్కొంది. వదంతులు నమ్మవద్దని, ప్యానిక్ కొనుగోళ్లకు పాల్పడవద్దని వినియోగదారులను కోరింది.

రష్యా ఆయిల్ దిగుమతులు డబ్బుల్..

ఇరాన్ యుద్ధంతో లాభపడుతున్న రష్యా..



న్యూఢిల్లీ,మార్చి,27:ఇరాన్ యుద్ధం రష్యా వంటి పండిస్తోంది. హోర్సుజ్ జలసంధిని ఇరాన్ మూసివేయడంతో ప్రపంచవ్యాప్తంగా “ఇంధన సంక్షోభం” నెలకొంది. ఈ నేపథ్యంలో రష్యన్ క్రూడ్ ఆయిల్కు

డిమాండ్ పెరిగింది. ఈ నేపథ్యంలో భారత్ కూడా రష్యా నుంచి ఆయిల్ దిగుమతుల్ని పెంచాలని చూస్తోంది. రాయిటర్స్ రిపోర్ట్ ప్రకారం.. భారత్ దిగుమతి చేసుకుంటున్న ముడి చమురులో రష్యా వాటాను 40 శాతానికి పెంచాలని చూస్తోంది. ఇది జనవరి 2026 దిగుమతులతో పోలిస్తే దాదాపుగా రెట్టింపు. ఈ విషయం అమెరికాకు కూడా తెలిసే జరుగుతోంది. ఇరాన్ యుద్ధం వల్ల అమెరికా రష్యన్ ఆయిల్ కొనుగోలుపై నిషేధాన్ని ఎత్తేసింది. మిడిల్ఈస్ట్ సంక్షోభం కారణంగా, భారత్ గల్ఫ్ దేశాల నుంచి దిగుమతి చేసుకునే ఎవ్రిజిప్తై ప్రభావం పడింది. దేశంలో వంట గ్యాస్ సమస్యను పరిష్కరించేందుకు భారత్ రష్యా వైపు చూస్తోంది. నివేదికల ప్రకారం.. ఉక్రెయిన్ యుద్ధం తర్వాత మొట్టమొదటిసారిగా, ఒక ప్రధాన ద్రవీకృత సహజ వాయువు (సీఎల్ఐ) ఒప్పందంపై భారతదేశం మరియు రష్యా మధ్య చర్చలు ప్రారంభమయ్యాయి. రష్యా సీఎల్ఐ కొనుగోలు చేయాలనే తన ఉద్దేశాన్ని భారతదేశం అమెరికాకు తెలియజేసిందని వర్గాలు సూచిస్తున్నాయి.

తెలుగు రాష్ట్రాలకు వరుణడి చల్లని కబురు..

రాబోయే 3 రోజులు జల్లులే జల్లులు!

హైదరాబాద్,మార్చి,27: వేసవి తాపంతో అల్లాడుతున్న తెలుగు రాష్ట్రాల ప్రజలకు వాతావరణ శాఖ కాస్త ఉపశమనం కలిగించే వార్త చెప్పింది. రానున్న మూడు రోజుల పాటు తెలంగాణ, ఆంధ్రప్రదేశ్ రాష్ట్రాల్లో పలుచోట్ల ఉదురుగాలులతో కూడిన వర్షాలు కురుస్తాయని వాతావరణ శాఖ చల్లని కబురు చెప్పింది. మరాఠ్వాడ నుంచి కర్ణాటక తీరం వరకు సగటు సముద్ర మట్టానికి 0.9 కి.మీ ఎత్తులో కొనసాగుతున్న డ్రోజీ ప్రభావంతో శుక్ర, శని, ఆదివారాల్లో అక్కడక్కడా తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ పేర్కొంది. వర్షం వడే సమయంలో గంటకు 40 నుంచి 50 కి.మీ. వేగంతో బలమైన ఈదురు గాలులు వీస్తాయని సూచించింది. రానున్న రెండు రోజులు పగటి ఉష్ణోగ్రతలు సాధారణంగా ఉన్నప్పటికీ, ఆ తరువాతి నాడు రోజుల్లో మాత్రం సాధారణం కంటే 2 నుంచి 3 డిగ్రీల మేర ఎలలకు పెరిగే అవకాశం ఉందని వివరించింది. దిగువ ట్రోపో ఆవరణలో ఆగ్నేయ, నైరుతి దిశల నుంచి వీస్తున్న గాలుల ప్రభావంతో ఏపీ, యానాంలో రాబోయే మూడు రోజుల పాటు అక్కడక్కడా వర్షాలు, ఉరుములతో కూడిన జల్లులు వడే ఛాన్స్ ఉ



ంది. శుక్రవారం వాతావరణం పొడిగా ఉన్నా, ఆ తర్వాత రెండు రోజులు వర్షాలు వడతాయని వాతావరణ శాఖ తెలిపింది. వర్షాల సమయంలో గంటకు 30 నుంచి 40 కి.మీ వేగంతో గాలులు వీస్తాయని పేర్కొంది. కోస్తాంధ్ర, యానాంలో రాబోయే రెండు రోజులు ఉష్ణోగ్రతల్లో పెద్దగా మార్పు ఉండదు, కానీ ఆ తర్వాత 3 రోజుల్లో 2 నుంచి 3 డిగ్రీలు పెరుగుతాయని, రాయలసీమలో మాత్రం వచ్చే 5 రోజుల పాటు ఉష్ణోగ్రతలు నిలకడగానే ఉంటాయని వివరించింది.

ఏప్రిల్ 25న

కొత్తపాల్లి ప్రకటన

కొత్త పాల్లి పేరు అప్పుడే ప్రకటిస్తా..- రాష్ట్రంలో బలమైన రాజకీయ శక్తి కావాలి- సర్వోదయ తెలంగాణ సాధన కోసమే కొత్త పాల్లి రావాలి- తెలంగాణ సాధించి పన్నెండేళ్లు దాటింది- నీళ్లు, నిధులు, నియామకాలు సంపూర్ణంగా సాధించుకోలేకపోయాం- ఎలాంటి పరిపాలనలో ఉన్నామో ప్రజలు ఆలోచించాలి - కవిత

హైదరాబాద్,మార్చి,27:తెలంగాణ రాజకీయ ముఖచిత్రం మరో కీలక మలుపు తిరగబోతోంది. రాష్ట్రంలో ఒక బలమైన రాజకీయ ప్రభావాన్ని అవసరమన్న అభిప్రాయాన్ని వ్యక్తం చేస్తూ, కవిత కొత్త రాజకీయ పార్టీ ఏర్పాటు దిశగా సంఘం ప్రకటన చేశారు. తెలంగాణ రాష్ట్రం ఏర్పడి పన్నెండేళ్లు దాటింది, అమరవీరుల ఆశయాల్ని నీళ్లు, నిధులు, నియామకాలు సంపూర్ణంగా సాకారం కాలేదని ఆమె ఆవేదన వ్యక్తం చేశారు. కేవలం అధికారం కోసం కాకుండా, సర్వోదయ తెలంగాణ సాధనే లక్ష్యంగా ఒక కొత్త శక్తి ఉద్భవించాల్సిన సమయం ఆసన్నమైందని ఆమె పిలుపునిచ్చారు. నిజామాబాద్ వేదికగా మాట్లాడిన కవిత, తనకూ ఈ ప్రాంతానికి ఉన్న విడదీయలేని అనుబంధాన్ని గుర్తు చేసుకున్నారు. “నేను నిజామాబాద్ కోడలిని, తెలంగాణ బిడ్డను. ఈ మట్టికి ఉన్న శక్తి అపారమైనది. నిజామాబాద్ గడ్డ నుంచి తీసుకునే ప్రతి ఆలోచన, చేసే ప్రతి నిర్ణయం ఖచ్చితంగా దేశ రాజకీయాలను ప్రభావితం చేస్తుంది” అని ఆమె ధీమా వ్యక్తం చేశారు. ప్రస్తుత ప్రభుత్వ తీరుపై ఆమె విమర్శలు గుప్పించారు. ముఖ్యంగా రైతాంగం ఎదుర్కొంటున్న ఇబ్బందులను ప్రస్తావిస్తూ, గత 20 రోజులుగా మార్కెట్ను ఎందుకు తెరవడం లేదని నిలదీశారు. ప్రభుత్వం ఉద్దేశపూర్వకంగానే దళారీ వ్యవస్థను ప్రోత్సహిస్తోందని, దీనివల్ల సామాన్య రైతు తీవ్రంగా నష్టపోతున్నారని ఆరోపించారు. ప్రజలు ప్రస్తుత తాము ఎలాంటి పరిపాలనలో ఉన్నామో ఒక్కసారి ఆలోచించుకోవాలని, ప్రజా



సమస్యలను పట్టించుకోని పాలకులకు బుద్ధి చెప్పాల్సిన అవసరం ఉందన్నారు.ఏప్రిల్ 25న తేదీన ఒక బలమైన ముహూర్తం ఉందని, ఆ రోజున మేడ్చల్ జిల్లాలోని మునీరాబాద్లో భారీ బహిరంగ సభ ద్వారా తన కొత్త రాజకీయ పార్టీ పేరును అధికారికంగా ప్రకటిస్తానని వెల్లడించారు. తెలంగాణలో ప్రస్తుతం ఉన్న రాజకీయ శూన్యతను భర్తీ చేస్తూ, ప్రజల వజ్రాన నిలబడే ఒక శక్తివంతమైన వేదికగా ఈ పార్టీ రూపుదిద్దుకోబోతోందని ఆమె పేర్కొన్నారు.

పండుగపూట మరో ఘోరం..

ఒకే కుటుంబానికి చెందిన 8 మంది దుర్మరణం

యూపీలో ఘటన

లక్నో, మార్చి 27: శ్రీరామ నవమి పర్వదినాన ఉత్తరప్రదేశ్లోని కౌశాంబి జిల్లాలో విషాదం చోటుచేసుకుంది. కాన్పూర్-ప్రయాగ్ రాజ్ హైవేపై జరిగిన భీకర రోడ్డు ప్రమాదంలో ఎనిమిది ప్రాణాలు కోల్పోగా, పలువురు తీవ్రంగా గాయపడ్డారు. డోర్నా పెట్రోల్ పంప్ సమీపంలో రోడ్డు పక్కన నిలిపి ఉంచిన ఒక భారీ ట్రాలీని వేగంగా వచ్చిన పికప్ వ్యాన్ వెనుక నుంచి బలంగా ఢీకొట్టడంతో ఈ ప్రమాదం జరిగింది. పోలీసుల సమాచారం ప్రకారం.. పికప్ వ్యాన్లో సుమారు 25 మంది ప్రయాణికులు ఉన్నారు. వీరిలో మహిళలు, చిన్న పిల్లలు కూడా ఉన్నారు. ఘతేపూర్ జిల్లా మల్వా ప్రాంతంలోని బడోఖర్ గ్రామానికి చెందిన వీరందరూ శ్రీరామ నవమి సందర్భంగా శీతలా ఛామ్ దర్శనం కోసం పికప్ వ్యాన్ అద్దెకు తీసుకుని వెళ్లారు. దర్శనం ముగించుకుని తిరిగి వస్తుండగా మధ్యాహ్నం 3:45 గంటల సమయంలో ఈ ప్రమాదం సంభవించింది. డీకొన్న వేగానికి పికప్ వ్యాన్ ముందు భాగం పూర్తిగా నుజ్జునుజ్జయ్యింది. వాహనంలో ఉన్న ప్రయాణికుల ఆర్థనాదాలతో ఆ ప్రాంతం దద్దరిల్లింది. స్థానికులు వెంటనే స్పందించి పోలీసులకు



సమాచారం అందించారు. సమాచారం అందుకున్న వెంటనే పోలీసులు, ఆరోగ్య శాఖ సిబ్బంది నాలుగు అంబులెన్సులతో ఘటనా స్థలానికి చేరుకున్నారు. గాయపడిన వారిని ఆసుపత్రికి తరలిస్తుండగా మార్గమధ్యంలోనే ఎనిమిది మంది మృతి చెందారు. మిగిలిన క్షతగాత్రులకు ప్రస్తుతం స్థానిక ఆసుపత్రిలో చికిత్స అందిస్తున్నారు. ప్రమాదం కారణంగా హైవేపై కొంతసేపు భారీగా ట్రాఫిక్ జామ్ ఏర్పడింది. పోలీసులు కేసు సమారు చేసుకుని దర్యాప్తు చేస్తున్నారు.

రాములోలి కళ్యాణ వేడుకలో రామన్న ప్రత్యేక పూజలు



ఎల్లారెడ్డిపేట: ఎల్లారెడ్డిపేట మండలంలోని పలు గ్రామాల్లోని ఆలయాలలో శ్రీరామనవమి సందర్భంగా శ్రీ సీతారాముల కల్యాణ వేడుకలు ఆంగరంగ వైభవంగా జరిగాయి. మండలంలోని గొల్లపల్లి బొప్పాపూర్ గ్రామాల మూడుగుళ్ల హనుమాన్ ఆలయంలో నిర్వహించిన శ్రీ సీతారాముల కల్యాణ వేడుకల్లో సిరిసిల్లి నియోజకవర్గం

శాసనసభ్యులు, బీఆర్ఎస్ పార్టీ వర్కింగ్ ప్రెసిడెంట్ కేటీఆర్ పాల్గొన్నారు. ఆలయంలో శ్రీ సీతారాములను దర్శించుకొని మొక్కుకున్నారు. ఆలయానికి చేరుకున్న కేటీఆర్కు జిల్లా అధ్యక్షులు తోట ఆగయ్య, చీటీ నర్సింగరావు, మాజీ జెడ్పీటీసీ చీటీ లక్ష్మణ్ రావులు స్వాగతం పలికారు. ఈ కార్యక్రమంలో ఆలయ వ్యవస్థాపకులు బొక్క మల్లయ్య యాదవ్ కుటుంబ సభ్యులు, సర్పంచులు ఇల్లెందుల గీతాంజలి, కొండ రమేష్, జిల్లా రెడ్డి సంఘం అధ్యక్షులు కృష్ణారెడ్డి పాల్గొని కేటీఆర్తో పాటు పూజలు నిర్వహించారు. సీతారాముల కల్యాణ వేడుకలను ఆలయ ప్రధాన పూజారి కృష్ణమాచార్యుల ఆధ్వర్యంలో పలువురు పూజారులు సీతారాముల కల్యాణాన్ని నిర్వహించారు. సీతారాముల కల్యాణ అనంతరం పలువురు మహిళలు స్వామి వారికి ఒడిబియ్యం సమర్పించి మొక్కులు తీర్చుకున్నారు. ఈ వేడుకల్లో ఎల్లారెడ్డిపేట మండల బీఆర్ఎస్ పార్టీ నాయకులు కార్యకర్తలు, భక్తులు, ప్రజలు పాల్గొన్నారు. ఈ సందర్భంగా భక్తులకు అన్నప్రసాద వితరణ జరిగింది.

జాన్ డినుంచి తీన్యార్ మల్లన్న రాష్ట్రవ్యాప్త పాదయాత్ర

తెలంగాణ రాజకీయాల్లో తనదైన శైలిలో దూసుకుపోతున్న తీన్యార్ మల్లన్న రాష్ట్ర రాజకీయాల్లో మరో సంచలనానికి తెరలేపారు. జూన్ 2న తెలంగాణ ఆవిర్భావ దినోత్సవాన్ని పురస్కరించుకుని రాష్ట్రవ్యాప్తంగా భారీ పాదయాత్ర చేపట్టనున్నట్లు ఆయన ప్రకటించారు. ఈ యాత్ర వెనుక ఉన్న ప్రధాన ఉద్దేశ్యం బీసీలకు, వెనుకబడిన తరగతులు రాజ్యాధికారం కల్పించడమేనని అన్నారు. ఇప్పటికే దీనికి సంబంధించి మల్లన్న పార్టీ ‘తెలంగాణ రాజ్యాధికార పార్టీ’ పర్ణలు ముమ్మరంగా ఏర్పాటు చేస్తున్నాయి. బీసీల సామాజిక న్యాయం, రాజకీయ హక్కులు, వారిని అధికారంలో భాగస్వాములను చేయడమే లక్ష్యంగా ఈ సుదీర్ఘ ప్రయాణం సాగునుంది



ఎట్టకేలకు లుక్ మార్చుకున్న అయ్యప్ప శర్మ



టాలీవుడ్ విలక్షణ నటుడు అయ్యప్ప శర్మ (సాయికుమార్ సోదరుడు) తన సరికొత్త మేకోవర్తో ప్రేక్షకులను ఆశ్చర్యపరిచారు. సుమారు 14 సంవత్సరాలుగా పొడవైన జుట్టు, గుబురు గడ్డంతో

ఒకే రకమైన లుక్లో కనిపించిన ఆయన, తాజాగా క్లీన్ షేవ్తో దర్శనమిచ్చారు. కన్నడలో తెరకెక్కుతున్న 'పబ్లిక్' అనే సినిమా కోసం ఆయన తన సిగ్నేచర్ స్టైల్ను పూర్తిగా మార్చుకున్నారు. ఈ చిత్రంలో అయ్యప్ప శర్మ ఒక పవర్ ఫుల్ పోలీస్ అధికారి (ఎస్పీ) పాత్రను పోషిస్తున్నారు. గత దశాబ్ద కాలంగా విలన్ పాత్రలకు అయ్యప్ప శర్మ పెట్టింది పేరు. ముఖ్యంగా ఫ్యాక్షన్ నేపథ్యం ఉన్న సినిమాల్లో ఆయన నటనకు ప్రత్యేకమైన అభిమానులు ఉన్నారు. తన గంభీరమైన కంఠంతో, కళ్లలోని తీక్షణతతో ఎన్నో పాత్రలకు ప్రాణం పోశారు. 'కేజీఎఫ్' లాంటి పాన్-ఇండియా చిత్రంలోనూ తనదైన ముద్ర వేశారు. అలాంటి నటుడు ఒక పాత్ర కోసం తన ఇమేజ్ను పక్కనపెట్టి, ఇలా కొత్తగా కనిపించడం ఇండస్ట్రీ వర్గాల్లో చర్చనీయాంశంగా మారింది. ప్రస్తుతం అయ్యప్ప శర్మ కొత్త లుక్కు సంబంధించిన ఫోటోలు సోషల్ మీడియాలో వైరల్ అవుతున్నాయి. ఖాకీ యూనిఫామ్లో ఆయన ఆహార్యం ఆకట్టుకుంటోంది. గడ్డం, జుట్టు లేకపోయినా ఆయన ముఖంలో గంభీరత్వం ఏమాత్రం తగ్గలేదని అభిమానులు కామెంట్లు చేస్తున్నారు. నటుడిగానే కాకుండా తన సోదరులు సాయికుమార్, రవిశంకర్ మాదిరిగానే డబ్బింగ్ ఆర్టిస్టుగానూ అయ్యప్ప శర్మ సుపరిచితులే. ఈ 'పబ్లిక్' చిత్రం ఆయన కెరీర్లో ఒక కొత్త అధ్యాయాన్ని ప్రారంభిస్తుందని సినీ విశ్లేషకులు భావిస్తున్నారు.

రాజకీయ రొచ్చులోకి హీరోయిన్లు తెలంగాణలో రకుల్.. తమిళంలో త్రిష

అమ్మో అలి, చెల్లె... ఆడవాళ్ళ ప్రస్తావన లేకుండా తిట్లు చూద్దాం అని ఓ సినిమాలో విలన్ కు సవాలే విసురుతాడు హీరో. ఇప్పుడు రాజకీయ నాయకులకు సైతం ఈ విధమైన సవాలే విసరాల్సిందే! హీరోయిన్లను అడ్డు పెట్టుకుని విమర్శలు వద్దని, కేవలం రాజకీయాలకు మాత్రమే పరిమితం కావాలని! ఎందుకంటే... తెలంగాణలో రకుల్ ప్రీత్ సింగ్, తమిళనాడులో త్రిషను కొందరు నేతలు తమ స్వార్థం కోసం రాజకీయాల్లోకి లాగుతూ ప్రత్యర్థి పార్టీ నాయకులను టార్గెట్ చేశారు. త్రిషకు, రాజకీయాలకు సంబంధం లేదు. ప్రత్యేకంగా ఎవరికీ, ఏ రాజకీయ పార్టీకి త్రిష మద్దతు ఇచ్చిన సందర్భాలు లేవు. కానీ, ఇప్పుడు తమిళ రాజకీయాలు ఆమె చుట్టూ తిరుగుతున్నాయి. అందుకు కారణం కోలీవుడ్ స్టార్ హీరో విజయ్ పార్థి స్థాపించి రాజకీయాల్లోకి రావడం. తమిళ రాజకీయాల్లో తాను ఒంటరిగా పోటీ చేస్తానని దశపతి విజయ్ ప్రకటించిన సంగతి తెలిసిందే. దాంతో మిగతా రాజకీయ పార్టీలు ఆయనపై కత్తి కట్టాయి. అది సహజం. విజయ్ 'జన నయగన్' విడుదలకు అడ్డంకులు నిర్వహించాయి. అందులో రాజకీయ కోణం చూస్తున్నారని కొందరు. నిజానిజాలు వక్కన పెడితే... విజయ్ వరకు సంబంధించిన వ్యవహారం అది. విజయ్ మీద విమర్శలు గుప్పించే క్రమంలో తమిళనాడు భారతీయ జనతా పార్టీ అధ్యక్షుడు నయనార్ నాగేంద్రన్ ఓ అడుగు ముందుకేసి... త్రిష ఇంటి నుంచి విజయ్ బయటకు రావాలని కామెంట్ చేశారు. ఆయన వ్యాఖ్యలపై విజయ్ - త్రిష అభిమానులు, మహిళా సంఘాలు భగ్గుమన్నాయ్. తెలంగాణలోనూ ఈ విధమైన నీచ రాజకీయాల ఇటీవల జరిగాయి. భారతీయ రాష్ట్ర సమితి నాయకుడు, కేసీఆర్ తనయుడు కల్వకుంట్ల తారక రామారావు (కేఆర్ఆర్)కు, కథానాయిక రకుల్ ప్రీత్ సింగ్ కు ముడి పెడుతూ విమర్శలు చేశారు, ఇంకా చేస్తున్నారు ప్రత్యర్థులు. ఆ మధ్య సమంత వ్యక్తిత్వాన్ని తక్కువ చేసేలా విమర్శలు చేసి తర్వాత క్షమాపణలు చెప్పారు కొందా సురేఖ. తెలంగాణ రాజకీయ విమర్శల్లో అప్పుడప్పుడూ సురేఖ వాణి పేరూ వినిపిస్తూ ఉంటుంది. ఆ మధ్య తమిళనాడు రాజకీయాల్లో ప్రదిప్ రంగనాథన్ 'డ్రాగన్', విశ్వక్ సేన్ 'ఫంకీ' హీరోయిన్ కయారు లోపల్



పేరు హైలైట్ అయ్యింది. ఎందుకు? రాజకీయాల్లో హీరోయిన్లను టార్గెట్ చేయడం ఎందుకు? ఇప్పుడు చిత్ర పరిశ్రమ నుంచి కాదు... సామాన్యుల కొద్దీ వ్యక్తం అవుతున్న ప్రశ్న. విలువలతో కూడిన రాజకీయాలను కొందరు ఎప్పుడో వదిలేశారు. కనీసం ఆడవాళ్లను తీసుకు రాకుండా రాజకీయాలు చేయలేరా? సినిమాల్లో విజయ్ - త్రిషది హిట్ పెయిర్. కొన్ని సినిమాలు చేసిన హీరో హీరోయిన్ల మధ్య పరిచయం ఉంటుంది. సినిమాల్లో ఉన్నట్టు బయట ఉంటారని విమర్శలు చేయడం ఎంత వరకు సబబు? అసలు రాజకీయాలతో సంబంధాలు లేని రకుల్ పేరు లాగడం ఎందుకు? తమిళనాడులో త్రిష... తెలంగాణలో రకుల్... రాజకీయాలకు సాఫ్ట్ టార్గెట్ కింద మారారు. సినిమాల్లో నటించడం, తమ పని ఏదో తాము చూసుకోవడం తప్ప ఈ తరహా రాజకీయ విమర్శలకు బదులు ఇవ్వరు. ఒకవేళ ఇస్తే మళ్ళీ మళ్ళీ వచ్చే రాజకీయ విమర్శలు అన్నిటికీ బదులు ఇవ్వవలసి ఉంటుంది. అందుకని, త్రిష - రకుల్ మోసం వహిస్తున్నారు. విమర్శలను వదిలిస్తున్నారు. దాంతో కొందరు రాజకీయ నాయకులు - వాళ్ళ అనుచరులకు చెందిన సోషల్ మీడియా ఖాతాల్లో హీరోయిన్లపై వ్యక్తిత్వ దాడి కొనసాగిస్తోంది. దీనికి చెక్ పెట్టాలి అవసరం ఉంది.

నిర్మాతగా నిత్యా మీనన్ కొత్త ప్రయాణం



ప్రముఖ నటి, జాతీయ అవార్డు గ్రహీత నిత్యా మీనన్ తన సినీ ప్రయాణంలో మరో కీలక మైలురాయిని చేరుకున్నారు. నటిగా ఇప్పటికే విభిన్న పాత్రలతో ప్రత్యేక గుర్తింపు తెచ్చుకున్న ఆమె, ఇప్పుడు నిర్మాతగా కొత్త అవతారం ఎత్తుతున్నారు. 'కేయారి ప్రాడక్షన్స్' పేరుతో తన సొంత నిర్మాణ సంస్థను ప్రారంభిస్తున్నట్లు సోషల్ మీడియా వేదికగా అధికారికంగా ప్రకటించారు. ఈ సందర్భంగా విడుదల చేసిన ఓ ప్రత్యేక వీడియోలో తన నిర్మాణ సంస్థ లక్ష్యాలు, దృక్పథం గురించి నిత్యా మీనన్ స్పష్టత ఇచ్చారు. కేవలం వాణిజ్య పరమైన సినీమాలకే పరిమితం కాకుండా, బలమైన కథా నేపథ్యం ఉన్న చిత్రాలు, లోతైన భావోద్వేగాలను కలిగించే పాత్రలు, సమాజంపై ప్రభావం చూపగల కథాంశాలకే తన బ్యానర్ ప్రాధాన్యత ఇస్తుందని తెలిపారు. సినిమా అనేది కేవలం వివేకం మాత్రమే కాదని, అది ప్రేక్షకులతో ఒక భావోద్వేగ బంధాన్ని ఏర్పరచే శక్తి కలిగిన మాధ్యమమని ఆమె

అభిప్రాయపడ్డారు. గత ఏడాది వరుసగా మూడు విభిన్న చిత్రాలతో ప్రేక్షకులను అలరించిన నిత్యా, ఇప్పుడు నిర్మాతగా కూడా తన ముద్ర వేయాలని సంకల్పించుకున్నారు. ప్రస్తుతం ఈ బ్యానర్ కింద ఎలాంటి ప్రాజెక్టును అధికారికంగా ప్రకటించబోయినా, ముందుగా తనకు ఉన్న నటనా కమిట్మెంట్లను పూర్తి చేయాలనే ఉద్దేశంతో ఉన్నారు. నటిగా కొనసాగుతూనే, అభిరుచి గల నిర్మాతగా కూడా బాధ్యతలు నిర్వహించనున్నారు. విభిన్న కథలను ఎంచుకోవడంలో, ప్రయోగాత్మక పాత్రలను పోషించడంలో నిత్యా మీనన్ ప్రత్యేక స్థానం ఉంది. ఇదే ధోరణిని నిర్మాతగా కూడా కొనసాగిస్తారని, కొత్త తరహా కథలను ప్రేక్షకుల ముందుకు తీసుకువస్తారని చిత్ర పరిశ్రమ వర్గాలు విశ్వసిస్తున్నాయి. ఆమె ప్రారంభించిన ఈ కొత్త నిర్మాణ సంస్థ భవిష్యత్తులో కంటెంట్ అభివృద్ధి, నాణ్యమైన సినీమాలకు వేదికగా మారి అవకాశముందని సినీ వర్గాలు అభిప్రాయపడుతున్నాయి.



స్టార్ గా ఎదగడం మామూలు విషయం కాదు



సినిమా ఇండస్ట్రీలో బ్యాక్ గ్రౌండ్ లేకుండా వచ్చి స్టార్ గా ఎదగడం అంటే చిన్న విషయం కాదు. అందులోను ముఖ్యంగా హీరోయిన్ లకు.. ఎంత అందంగా ఉన్నప్పటికీ స్టార్ డమ్ సంపాదించుకోవాలి అంటే తిప్పలు పడాలి. కొంత మందికి అద్భుతం బాగుంది అవకాశాలు వస్తాయి అందులో మృణాల్ తాకూర్ ఒకరు. తన అందం, అభినయంతో సౌత్ నాట్ ప్రేక్షకులను మారు చేస్తున్న ఈ ముద్దుగుమ్మ, ప్రస్తుతం ఆమె నటించిన 'లేట్స్ మూవ్ దో దీవానే షేహర్ మే' విడుదల సిద్ధంగా ఉంది. ఈ సినిమా ప్రమోషన్ లో భాగంగా మృణాల్ తన కెరీర్ తొలినాళ్లలో వడ్డ కప్పలను పంచుకుంటూ సంచలన వ్యాఖ్యలు చేశారు. మంచి పాత్రల కోసం దర్శకుల వెంట పడటంలో ఏమాత్రం తప్ప లేదని మృణాల్ స్పష్టం చేశారు.. 'మనం ఒక పాత్ర కోసం ఎంత ఆకలితో ఉన్నామో అది తెలిస్తే దర్శకుల ఆలోచనా విధానం మారుతుంది' అని ఆమె అభిప్రాయపడ్డారు. తన తాజా చిత్రం 'దో దీవానే షేహర్ మే'

అవకాశం కూడా అలానే వచ్చిందని ఆమె వెల్లడించారు. దర్శకుడు రవి ఉద్యావర్ తెరకెక్కించిన 'మామ్' సినిమా చూసి ఫిదా అయిపోయిన మృణాల్, నేరుగా ఆయన్ని కలిసి.. 'సర్, మనం సినిమా ఎప్పుడు చేస్తున్నాం?' అని అడిగేశారు. ఆమెలోని ఆ ధైర్యమే నేడు ఈ భారీ ప్రాజెక్టులో అవకాశం తెచ్చిపెట్టింది. గతాన్ని గుర్తుచేసుకుంటూ.. 'మొదట్లో నాకు పని ఎలా అడగాలో కూడా తెలియదు. 'ధురంధర్' డైరెక్టర్ అతిథ్య ధర్ గారినే నేను మొదటిసారి అవకాశం అడిగాను. ఒక అవుట్ స్టేట్ గా నా ముఖం వాళ్లకు కనిపించేలా చేసుకోవడానికి 'సర్, నేను ఇక్కడే ఉన్నాను.. నన్ను ఒకసారి కాస్ట్ చేయండి' అని బతిమిలాడేదాన్ని' అంటూ మృణాల్ ఎమోషనల్ అయ్యారు. సిద్ధాంత్ చతుర్వేదితో కలిసి ఆమె నటించిన ఈ రొమాంటిక్ డ్రామా ఫిబ్రవరి 20న థియేటర్లలోకి రానుంది. ఆరేంజ్ మ్యారేజ్ నేపథ్యంలో సాగే ఈ కథ ప్రేక్షకులను ఆకట్టుకుంటుందని మృణాల్ ధీమా వ్యక్తం చేస్తున్నారు.

ప్రభాస్ కోసం 9వేల కోట్లు

ఈమధ్య కాలం లో ఓటీటీ సంస్థలు నిర్మాతలకు పెడుతున్న ఆంక్షల కారణంగా సినీ నిర్మాతలు ఎంత ఇబ్బంది పడుతున్నారో ప్రత్యేకించి చెప్పనవసరం లేదు. కరోనా లాక్ డౌన్ సమయం లో, కేవలం ఓటీటీ రైట్స్ నుండి నిర్మాతలకు పెట్టిన బడ్జెట్ తిరిగి వెనక్కి వచ్చేది. కానీ ఇప్పుడు మాత్రం ఆ పరిస్థితులు లేవు. ఓటీటీ సంస్థలకు కూడా పరుసగా సవ్యాలు రావడం తో, సినిమా థియేటర్ లో విడుదలై సూపర్ హిట్ టాక్ తెచ్చుకొని, భారీ పసూళ్లు సాధిస్తేనే మారు కోరినంత డబ్బులు ఇస్తామని, లేదంటే మాట్లాడుకున్న దాంట్లో 50 శాతం తగ్గించి ఇస్తామంటూ నిర్మాతలకు చెప్పన్నారు. నెట్ ఫ్లిక్స్ , అమెజాన్ ప్రైమ్(సంస్థల రేంజ్ నుండి, చిన్న చిన్న ఓటీటీ సంస్థల వరకు ఇప్పుడు అందరూ ఇదే పద్ధతిని అనుసరిస్తున్నారు. ముఖ్యంగా నెట్ ఫ్లిక్స్ సంస్థ గురించి మాట్లాడుకోవాలి. ఈ సంస్థ ఒక సినిమాని కొనుగోలు చేయాలంటే చాలా అంశాలను పరిగణలోకి తీసుకుంటుంది. ఎంత పెద్ద సూపర్ స్టార్ సినిమాకు అయినా, పైన చెప్పిన ఆంక్షలు తప్పవు. కానీ ఒక్క ప్రభాస్ మాత్రం ఇలాంటి ఆంక్షలను మినహాయిం చింది నెట్ ఫ్లిక్స్ సంస్థ. ఇక నుండి రాబోయే ప్రతీ ప్రభాస్ సినిమాని నెట్ ఫ్లిక్స్ సంస్థ కొనుగోలు చేయాలని ఫిక్స్ అయ్యిందట. అందుకోసం

9 వేల కోట్లు బడ్జెట్ టార్గెట్ ని పెట్టుకున్నట్టు తెలుస్తోంది. ఇప్పటికే 'స్పిరిట్' చిత్రాన్ని కొనుగోలు చేసింది. నెట్ ఫ్లిక్స్ సంస్థ. ఈ చిత్రం తర్వాత రాబోయే 'ఫాజి', 'కల్కి 2', 'సలార్ 2' చిత్రాలకు విడుదల తేదీలను ప్రకటించగానే కొనుగోలు చేయడానికి సిద్ధం గా ఉండు. వీటితో పాటు ప్రభాస్, ప్రశాంత్ వర్మ కాంటినెంట్ లో రాబోతున్న చిత్రం, ఇక ఆ తర్వాత ఏ సినిమా విడుదలైన నెట్ ఫ్లిక్స్ లోనే ప్రభాస్ సినిమాలు ఉంటాయని టాక్. ప్రభాస్ కోసం వాళ్ళు కేటాయించిన 9000 కోట్ల బడ్జెట్ పూర్తి అయ్యే వరకు ఆయన సినిమాలు కొంటునే ఉంటారట. ఎందుకు నెట్ ఫ్లిక్స్ సంస్థ ప్రభాస్ సినిమాలకు ఇంత మక్కువ చూపిస్తుంది అంటే, ఆయన సినిమాలకు వచ్చిన వ్యూస్ అలాంటివి మరీ. సలార్ చిత్రానికి హిందీ వెర్షన్ లేకుండా ఏకంగా 18 మిలియన్ వ్యూస్ వచ్చాయి. సాధారణంగా నెట్ ఫ్లిక్స్ లోని మన ఇండియన్ భాషల్లో హిందీ భాషలోనే సినిమాలను చూసేందుకు ఎక్కువగా మక్కువ చూపిస్తుంటారు అడియన్స్. ఉదాహరణకు 'కల్కి' చిత్రాన్ని తీసుకుంటూ, ఈ సినిమా హిందీ వెర్షన్ నెట్ ఫ్లిక్స్ లో విడుదలైంది. కేవలం ఈ ఒక్క వెర్షన్ కి 15 మిలియన్ వ్యూస్ వచ్చాయి.

వినోదమే ప్రధానంగా సత్యదేవ్ మూవీ!



హీరో సత్యదేవ్ కొత్త చిత్రానికి శ్రీకారం చుట్టారు. సత్యదేవ్ నటిస్తున్న 15వ చిత్రమిది. ఈ చిత్రాన్ని బి. నరేంద్ర రెడ్డి నిర్విస్తున్నారు. కంప్లీట్ ఎంటర్ టైనింగ్ (స్పిట్) తో దర్శకుడు లక్ష్మీనారాయణ పుట్టంచెట్టి దీనిని రూపొందిస్తున్నారు. ఈ సినిమాలో ఫరీయా అబ్దుల్లా నాయికగా నటిస్తోంది. హైదరాబాద్ రామానాయుడు స్టూడియోలో ఈ మూవీ షూటింగ్ కార్యక్రమాలతో ప్రారంభమైంది. ఈ ప్రారంభోత్సవానికి భాక్ బస్టర్ డైరెక్టర్ అనిల్ రావిపూడి ముఖ్య అతిథిగా హాజరై హీరో హీరోయిన్లపై క్లాప్ ఇచ్చారు. యంగ్

ప్రొడ్యూసర్ వంశీ నందిపాటి కెమెరా స్విచ్చాన్ చేశారు. లక్ష్మీనారాయణ పుట్టంచెట్టి ఫస్ట్ షాట్ కు డైరెక్టర్ చేశారు. ఈ సందర్భంగా వంశీ నందిపాటి మాట్లాడుతూ, 'నా స్నేహితుడు ప్రొడ్యూసర్ నరేంద్ర మరో మంచి చిత్రాన్ని చేస్తున్నారు. హీరో సత్యదేవ్ గారు ఒక బెట్ అండ్ బెట్ ఎంటర్ టైనింగ్ లో నటిస్తున్నారు. ఈ సినిమా అందరినీ బిగ్గెస్ట్ బస్టర్ అవుతుంది. ఈ సినిమా సాధించబోయే విజయం గురించి తర్వాత మళ్ళీ మాట్లాడుతాను. డైరెక్టర్ లక్ష్మీనారాయణకు కూడా ఈ సినిమా మంచి పేరు తీసుకొస్తుంది' అని అన్నారు. లక్ష్మీనారాయణ పుట్టంచెట్టి మాట్లాడుతూ, 'మా సినిమా జానర్ ఏమిటని అందరూ అడుగుతున్నారు. అందరి పెదాలపై నవ్వుల పూయించే చిత్రమిది. త్వరలోనే రెగ్యులర్ హుటింగ్ కు వెళ్తున్నాం. రామ్ మిరియాల మా సినిమాకు మంచి మ్యూజిక్ చేస్తున్నారు. ఫస్ట్ టైమ్ ఒక కంప్లీట్ మూవీకి ఆయన సంగీతాన్ని అందిస్తున్నారు. సత్యదేవ్ గారి కెరీర్లో ఇదొక పెద్ద హిట్ కావాలని కోరుకుంటున్నాను' అని చెప్పారు.